

जल जीवन मिशन कार्यक्रम के अन्तर्गत दिनांक 16.02.2024 को मुख्य विकास अधिकारी महोदय, सहारनपुर की अध्यक्षता में की गयी आहूत बैठक का कार्यवृत्त -

जल जीवन मिशन कार्यक्रम के अन्तर्गत दिनांक 16.02.2024 को मुख्य विकास अधिकारी महोदय, सहारनपुर की अध्यक्षता में समीक्षा बैठक आहूत की गयी जिसमें निम्नलिखित सदस्यों द्वारा प्रतिभाग किया गया :-

1. श्री योगेश कुमार, अधिशासी अभियन्ता, उ०प्र० जल निगम (ग्रामीण), सहारनपुर।
2. श्री अनुज कुमार, सहायक अभियन्ता, राज्य पेयजल एवं स्वच्छता मिशन, लखनऊ।
3. श्री विनिश भास्कर, जिला समन्वयक, डी०पी०एम०यू० टीम, सहारनपुर।
4. श्री दीपक कुमार सिंह, प्रोजेक्ट मैनेजर, मै० आरवी एसोसिएट्स (TPI), सहारनपुर।
5. श्री सचिन कुमार, अपर परियोजना प्रबन्धक, मै० बुडहिल इन्फ्रास्ट्रक्चर लि०, सहारनपुर।
6. श्री अशोक शर्मा, महा प्रबन्धक, मै० एन०के०जी० प्राइमस जे०वी०, सहारनपुर।
7. श्री नितिन कुमार, अपर परियोजना प्रबन्धक, मै० बाबा-जी०ए० इन्फ्रा (जे०वी०), सहारनपुर।

उक्त बैठक में अधिशासी अभियन्ता, जल निगम (ग्रामीण) सहारनपुर द्वारा मुख्य विकास अधिकारी महोदय को एजेन्सी वार जल जीवन मिशन कार्यक्रम के अन्तर्गत योजनाओं की प्रगति से अवगत कराया गया। बैठक में मुख्य विकास अधिकारी महोदय द्वारा फर्मों की प्रगति पर असंतोष व्यक्त किया गया तथा निर्देशित किया गया कि अग्रिम बैठक में प्रगति रिपोर्ट साप्ताहिक तुलनात्मक होनी चाहिये तथा अग्रिम साप्ताहिक बैठक वीडियो कॉन्फ्रेंसिंग के माध्यम से कराये जाने हेतु निर्देशित किया गया।


(कार्यवाही अधिशासी अभियन्ता, जल निगम/मै० बुडहिल इन्फ्रा० लि०, मै० एन०के०जी० प्राइमस जे०वी०, मै० बाबा जी०ए० इन्फ्रा० जे०वी०।)

समीक्षा बैठक में मुख्य विकास अधिकारी द्वारा अधिशासी अभियन्ता को गृह संयोजन हेतु प्रतिदिन 2400 नग का लक्ष्य निर्धारित कर कार्यरत फर्मों के मध्य आवंटित करते हुये उक्त लक्ष्य को पूर्ण करने हेतु निर्देशित किया गया है तथा साथ ही सी०एम० डैशबोर्ड पर माह जनवरी 2024 तक की प्रगति में जल जीवन मिशन में श्रेणी "सी" एवं रैंक 59 अंकित होने पर असंतोष व्यक्त किया गया एवं निर्धारित लक्ष्य को ससमय पूर्ण करते हुये सी०एम० डैशबोर्ड प्रगति को "ए" श्रेणी में लाने हेतु निर्देशित किया गया है।

(कार्यवाही अधिशासी अभियन्ता, जल निगम/मै० बुडहिल इन्फ्रा० लि०, मै० एन०के०जी० प्राइमस जे०वी०, मै० बाबा जी०ए० इन्फ्रा० जे०वी०।)

मुख्य विकास अधिकारी महोदय द्वारा निर्देशित किया गया कि समस्त फर्मों के द्वारा किये जा रहे कार्यों की प्रत्येक सप्ताह की प्रगति रिपोर्ट प्रस्तुत करें एवं जनपद में कार्यरत तीनों फर्म इस सप्ताह में 15 नग (05 नग प्रति फर्म) पेयजल योजनाओं की सड़क पुर्नस्थापना की सूची प्रस्तुत कर उक्त 15 नग पेयजल योजनाओं की सड़क पुर्नस्थापना का कार्य पूर्ण करना सुनिश्चित करें।

(कार्यवाही अधिशासी अभियन्ता, जल निगम/मै० बुडहिल इन्फ्रा० लि०, मै० एन०के०जी० प्राइमस जे०वी०, मै० बाबा जी०ए० इन्फ्रा० जे०वी०।)



मै0 गायत्री रैमकी (जे0वी0)

- अधिशासी अभियन्ता द्वारा अवगत कराया गया कि मै0 गायत्री रैमकी (जे0वी0), सहारनपुर की सबलेट एजेन्सी मै0 बुडहिल इन्फ्रास्ट्रक्चर लि0, का वर्तमान तक आवंटित लक्ष्य 127 नग योजनाओं में से 114 नग योजनाओं पर बोरिंग का कार्य पूर्ण किया जा चुका है। एजेन्सी द्वारा अवगत कराया गया कि शेष 13 नग योजनाओं में भूमि उपलब्ध न होने के कारण कार्य प्रारम्भ नहीं हो पाया है।
- अधिशासी अभियन्ता द्वारा अवगत कराया गया कि मै0 गायत्री रैमकी (जे0वी0), सहारनपुर की सबलेट एजेन्सी मै0 बुडहिल इन्फ्रास्ट्रक्चर लि0 द्वारा वर्तमान तक 114 नग योजनाओं पर ही निर्माण कार्य प्रारम्भ किया गया है जिसमें से 16 नग अवर जलाशय का निर्माण कार्य पूर्ण है। एजेन्सी द्वारा 20 नग अवर जलाशयों का निर्माण कार्य दिनांक 31.01.2024 तक कार्य पूर्ण करने का वर्क प्लान दिया गया था जिसमें वर्तमान तक कार्य पूर्ण नहीं हुआ है। यह स्थिति उचित नहीं है।
- वितरण प्रणाली के कार्यों में 100 नग योजनाओं की वितरण प्रणाली का कार्य एवं 100 नग योजनाओं में गृह संयोजन का कार्य दिनांक 31.12.2023 तक शत-प्रतिशत पूर्ण करने का वर्क प्लान दिया गया था परन्तु फर्म द्वारा दिनांक 16.02.2024 तक केवल 95 नग योजनाओं में वितरण प्रणाली एवं गृह संयोजन के कार्य पूर्ण किये गये हैं, इससे यह स्पष्ट है कि फर्म द्वारा पेयजल योजना के निर्माण कार्यों में लापरवाही बरती जा रही है।
- अधिशासी अभियन्ता द्वारा अवगत कराया गया कि सोलर प्लांट अधिष्ठापन का कार्य सबलेट एजेन्सी द्वारा अत्यन्त धीमी गति से किया जा रहा है। फर्म द्वारा 50 नग योजनाओं में सोलर अधिष्ठापन का कार्य दिनांक 31.01.2024 तक पूर्ण करने का वर्क प्लान दिया गया था, जिसके सापेक्ष 38 नग योजनाओं में ही कार्य प्रारम्भ किया गया है, इससे यह स्पष्ट होता है कि ससमय कार्य पूर्ण होने की सम्भावना प्रतीत नहीं होती है।
- रोड पुर्नस्थापना के कार्य में 30 नग योजनाओं में दिनांक 31.01.2024 तक कार्य पूर्ण करने का वर्क प्लान दिया गया था जिसमें 30 नग योजनाओं में ही कार्य पूर्ण किया गया है।
- अधिशासी अभियन्ता द्वारा अवगत कराया गया कि फर्म मै0 बुडहिल इन्फ्रास्ट्रक्चर लि0, सहारनपुर द्वारा माह दिसम्बर 2023 तक आवंटित ग्रामों में क्रियाशील गृह संयोजन का कार्य पूर्ण करने का वर्क प्लान राज्य पेयजल एवं स्वच्छता मिशन को उपलब्ध कराया गया है। वर्तमान में 61000 नग क्रियाशील गृह संयोजन दिये जा चुके हैं तथा शेष 9000 नग क्रियाशील गृह संयोजन का कार्य पूर्ण करने हेतु प्रतिदिन 150 नग FHTC अधिष्ठापित कराते हुये Online फीड किये जाने हैं, परन्तु सबलेट एजेन्सी द्वारा प्रतिदिन केवल 90 से 110 नग FHTC प्रदान करते हुये फीड किये जा रहे हैं। इससे यह स्पष्ट है कि फर्म द्वारा पेयजल योजना के निर्माण कार्यों में लापरवाही बरती जा रही है।

- फर्म द्वारा प्रस्तुत साप्ताहिक प्रगति रिपोर्ट के अनुसार 95 नग योजनाये जिनमें वितरण प्रणाली एवं गृह संयोजन का कार्य पूर्ण किया जा चुका है उनमें से 62 नग योजनाओं में ही टेस्टिंग उपरांत सडक पुर्नस्थापना का कार्य पूर्ण किया गया है। यह स्थिति असंतोषजनक है।

मुख्य विकास अधिकारी महोदय द्वारा मै0 गायत्री रैमकी (जे0वी0), सहारनपुर की सबलेट एजेन्सी मै0 वुडहिल इन्फ्रास्ट्रक्चर लि0 के कार्यों की प्रगति से अवगत होते हुए असंतोष प्रकट किया गया तथा सम्बन्धित फर्म को दिशानिर्देश दिये गये कि 15 नग अवर जलाशय का निर्माण कार्य दिनांक 29.02.2024 तक पूर्ण करना सुनिश्चित करें।

मै0 एन0के0जी0 प्राइमस जे0वी0।

- अधिशासी अभियन्ता द्वारा अवगत कराया गया कि मै0 एन0के0जी0 प्राइमस जे0वी0, सहारनपुर द्वारा कुल आवंटित 328 पेयजल योजनाओं का निर्माण किया जाना है जिसके सापेक्ष 218 नग अवर जलाशय के निर्माण कार्य प्रारम्भ किया जा चुका है, जिसमें से 06 नग अवर जलाशयों का कार्य पूर्ण करते हुये 218 नग अवर जलाशय का निर्माण कार्य प्रगति में है। फर्म के प्रतिनिधि द्वारा 29.02.2024 तक 15 नग अवर जलाशय पूर्ण करने का आश्वासन दिया गया है।
- वितरण प्रणाली के कार्यों में 131 नग योजनाओं की वितरण प्रणाली का कार्य पूर्ण कर लिया गया है एवं 106 नग योजनाओं में वितरण प्रणाली का कार्य प्रगति में है। गृह संयोजन का कार्य दिनांक 29.02.2024 तक 115 नग योजनाओं में शत-प्रतिशत पूर्ण करने का वर्क प्लान दिया गया है।
- अधिशासी अभियन्ता द्वारा अवगत कराया गया कि फर्म द्वारा 50 नग योजनाओं में सोलर प्लांट अधिष्ठापन का कार्य दिनांक 29.02.2024 तक पूर्ण करने का वर्क प्लान दिया गया था, जिसके सापेक्ष 28 नग योजनाओं में सौलर अधिष्ठापन का कार्य पूर्ण किया गया है।
- सडक पुर्नस्थापना के कार्य में 30 नग योजनाओं में दिनांक 31.12.2023 तक कार्य पूर्ण करने का वर्क प्लान दिया गया था जिसमें उक्त दिनांक तक 25 नग योजनाओं में ही सडक पुर्नस्थापना का कार्य पूर्ण किया गया है। फर्म के प्रतिनिधि द्वारा दिनांक 05.01.2023 तक 30 नग योजनाओं में कार्य पूर्ण करने का आश्वासन दिया गया है।
- फर्म द्वारा प्रस्तुत साप्ताहिक प्रगति रिपोर्ट के अनुसार 106 नग योजनाये जिनमें वितरण प्रणाली एवं गृह संयोजन का कार्य पूर्ण किया जा चुका है उनमें से 64 नग योजनाओं में ही टेस्टिंग उपरांत सडक पुर्नस्थापना का कार्य पूर्ण किया गया है। यह स्थिति असंतोषजनक है।

मुख्य विकास अधिकारी महोदय द्वारा मै0 एन0के0जी0 प्राइमस जे0वी0, सहारनपुर के कार्यों की प्रगति से अवगत होते हुए अवर जलाशय, सोलर प्लांट अधिष्ठापन एवं सडक पुर्नस्थापना और क्रियाशील गृह संयोजन के कार्यों को लेकर असंतोष प्रकट किया गया तथा फर्म को दिशानिर्देश दिये गये कि 15 नग अवर जलाशयों का कार्य शत-प्रतिशत पूर्णकराना सुनिश्चित करें। सोलर प्लांट अधिष्ठापन एवं सडक पुर्नस्थापना के सम्बन्ध में मुख्य विकास अधिकारी महोदय द्वारा विशेष रूप से कार्य पूर्ण कराने हेतु अधिशासी अभियन्ता एवं फर्म को निर्देशित किया गया जिस पर फर्म के परियोजना प्रबन्धक श्री प्रमोद मौर्य द्वारा 05 नग योजनाओं में सडक पुर्नस्थापना का कार्य दिनांक 29.02.2024 तक पूर्ण कराने एवं अवशेष कार्यों को समयानुसार पूर्ण कराने हेतु आश्वासन दिया गया।

मै0 बाबा-जी0ए0 इन्फ्रा (जे0वी0)।

- अधिशासी अभियन्ता द्वारा अवगत कराया गया कि फर्म मै0 गायत्री रैमकी (जे0वी0) के Descoping उपरांत राज्य पेयजल एवं स्वच्छता मिशन द्वारा फर्म मै0 बाबा-जी0ए0 इन्फ्रा (जे0वी0) को जनपद के अवशेष 251 नग योजनाओं 387 राजस्व ग्रामों में पेयजल योजनाओं के निर्माण हेतु अनुबन्धित किया गया है। फर्म द्वारा योजनाओं के निर्माण कार्यों हेतु त्रिपक्षीय अनुबन्ध गठन कराते हुये कवर अनुबन्ध गठन के उपरांत योजनाओं के निर्माण कार्य प्रारम्भ कर दिये गये है। वर्तमान में फर्म द्वारा 251 नग योजनाओं के सापेक्ष 220 नग योजनाओं में टयूबवैल छिद्रण का कार्य पूर्ण कर लिया गया है।
- अधिशासी अभियन्ता द्वारा अवगत कराया गया कि फर्म मै0 बाबा-जी0ए0 इन्फ्रा (जे0वी0) द्वारा दिनांक 29.02.2024 तक 15 नग अवर जलाशयों का कार्य पूर्ण करने हेतु वर्क प्लान दिया गया है

- वितरण प्रणाली के कार्यों में 123 नग योजनाओं की वितरण प्रणाली का कार्य पूर्ण कर लिया गया है एवं 100 नग योजनाओं में वितरण प्रणाली का कार्य प्रगति में है।
- अधिशासी अभियन्ता द्वारा अवगत कराया गया कि फर्म द्वारा 79 नग योजनाओं में सोलर प्लांट अधिष्ठापन का कार्य प्रगति में है जिसमें 17 नग योजनाओं में सोलर अधिष्ठापन का कार्य पूर्ण कर लिया गया है। फर्म के प्रतिनिधि विनित कुमार अग्रवाल द्वारा दिनांक 29.02.2024 तक 20 नग योजनाओं में सोलर अधिष्ठापन का कार्य पूर्ण करने हेतु आश्वासन दिया गया है।
- सड़क पुर्नस्थापना के कार्य में 25 नग योजनाओं में दिनांक 31.12.2023 तक कार्य पूर्ण करने का वर्क प्लान दिया गया था जिसमें उक्त दिनांक तक 14 नग योजनाओं में ही सड़क पुर्नस्थापना का कार्य पूर्ण किया गया है। फर्म के प्रतिनिधि द्वारा शेष 11 नग योजनाओं में दिनांक 25.02.2024 तक कार्य प्रारम्भ करने का आश्वासन दिया गया है।
- फर्म द्वारा प्रस्तुत साप्ताहिक प्रगति रिपोर्ट के अनुसार 76 नग योजनाये जिनमें वितरण प्रणाली एवं गृह संयोजन का कार्य पूर्ण किया जा चुका है उनमें से 22 नग योजनाओं में ही टेस्टिंग उपरांत सड़क पुर्नस्थापना का कार्य पूर्ण किया गया है। यह स्थिति असंतोषजनक है।

(कार्यवाही अधिशासी अभियन्ता, जल निगम/ मै0 बाबा जी0ए0 इन्फ्रा0 जे0वी0।)


(सचिन कुमार)

मै0 वुडहिल इन्फ्रास्ट्रक्चर लि0
सहारनपुर




(अशोक शर्मा)

मै0 एन0के0जी0 प्राइमस जे0वी0
सहारनपुर


(दीपक कुमार)

टीम लीडर, मै0 आरवी एसोसिएट्स (TPI),
सहारनपुर


(नितिन कुमार)

मै0 बाबा-जी0ए0 इन्फ्रा (जे0वी0)
सहारनपुर



(अनुज कुमार)

सहायक अभियन्ता
राज्य पेयजल एवं स्वच्छता मिशन



(योगेश कुमार)

अधिशासी अभियन्ता
उ0प्र0 जल निगम (ग्रामीण),

(सुमित राजेश महाजन)
मुख्य विकास अधिकारी,
सहारनपुर